

10 ta' Jannar, 1955

Imballfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Emmanuele Calleja *versus* Carmelo Grima et.

**Azzjoni Pawljana — "Animus Nocendi" — Lokazzjoni —
 Retratt — Mandat ta' Inibizzjoni — Danni — Art 1187 (1)
 Kodiċi Civili**

L-azzjoni pawljana, jew revokatorja, hija mogħtija lill-kredituri f'isimhom b'ez jattakkaw l-attijiet magħmula b'gerq mid-debituri tagħhom bi hsara tad-drittijiet tagħhom. Din l-azzjoni hija akkordata biss lill-kredituri; u b'ez wieheh ikun kreditur, jeħtieġ li jkollu kreditu.

Għall-eżerċizzju ta' din l-azzjoni hemm b'ona taż-żewġ elementi, l-"eventus damni" u l-"consilium fraudis", u, meta jkun jitttratta minn att b'titolu oneruż, anki l-komplicità tat-terz kontraent.

Imma dan ir-rimedju għandu jfittiehem mogħti mhux biss lill-kredituri pekunjarji, imma wkoll lil kullhadd ieħor li, meta jkun titolari ta' dritt valutabili pekunjarjament, isib ruħu defrawdatur permezz ta' atti li jimpeduh, jekk ma jgħidx onnullati, illi jara li jgħid sodisfatti d-drittijiet tiegħu.

Il-kreditu għandu jkun anterjuri għall-att impunġat bi frode; imma din ir-regola tiġi eskluża meta l-att fraudolent ikun gie magħmul għall-ogġett preċiż li jgħid defrawdatur l-kredituri futuri.

Fil-każ preżenti, l-attur kien għamel att ta' konvenju fejn obbliga ruħu li jbiegħ fond u jikkonsenjaha lill-kumpratur vojti u mhux mikri, u fl-istess hin iżamm id-dritt tar-retratt konvenzjonali. Malli sar l-att definitiv tal-bejgħ, huwa għarruf li-xerrej li kien sejjer jeżerċita d-dritt tar-retratt konvenzjonali dak il-jum stess, kif fil-fatt għamel. Ix-xerrej irrivendielu l-fond, imma wara li krieh lil haddieħor. Gie ritenut li dak l-attur kien kreditur għall-finijiet ta' l-azzjoni pawljana, u seta' għalhekk jeżerċita dik l-azzjoni b'ez jimpunġa l-lokazzjoni li saret tal-fond minnu rkuprat. L-Ewwel Qorti riteniet li fil-każ ma kienux jirrikorru

l-elementi ta' l-azzjoni pawljana; iżda l-Qorti ta' l-Appell irri-
teniet illi l-kreditu ta' l-attur kien jeżisti sa minn meta huwa
koma id-dritt tar-retratt konvenzjonali, u illi kienu jirrikorru
l-elementi ta' l-azzjoni pawljana minnu eżerċitata, illi d-dritt kre-
ditorju tiegħu kien jipprevedi l-att tal-lokazzjoni magħmula mix-
xerrej lil haddiehor, illi l-"eventus damni" kien jikkonsisti filli
l-lokazzjoni kienet att fraudolent li kien jippriva mil-libera di-
sponibilità tal-godiment tal-fond u mill-opportunità li jista' jid-
disponi mill-fond, b'kula "with vacant possession", bi prezz aktar
konvenjenti, u illi dak l-att tal-lokazzjoni sar bi frode da parti
tax-xerrej u bil-partecipazzjoni xjenti tat-terz li kien ha l-lokaz-
zjoni; u għalhekk is-sentenza ta' l-Ewrel Qorti giet revokata f'dan
ir-rigward.

L-"animus nocendi" mhux meħtieġ b'ezzienda ta' eżerċitata l-azzjoni re-
vokaturja; imma huwa biżżejjed li jkun hemm ix-xjenza u l-pre-
vizzjoni li l-att se jkun leżiv għall-kreditur.

Jekk fl-għemil ta' min jottjeni l-ħruġ ta' mandat ta' inibizzjoni ma
jirrikorrix l-element tal-vessatorjetà, min ottjena dak il-mandat
mhux responsabbli għad-danni li jista' jsofri min jissubizzi dak
il-mandat.

Il-Qorti — Rat l-att ta' ċitazzjoni quddiem il-Prim'Awla
tal-Qorti Ċivili tal-Maestà Tagħha r-Reġina, li bih l-attur,
wara li ppremetta illi l-konvenut Carmelo Grima, ma' l-att
tar-rivendizzjoni minnu magħmula, naqas li jikkonsenjalu
ċ-ċwieviet tad-dar "Seine", li tinsab Birkirkara, St. Mary
Street, irkurprata minnu, għaliex il-konvenut Carmelo Grima
kera d-dar fuq imsemmija lill-konvenut l-iehor, li jigi ibnu; u
illi kwalunkwe att ta' lokazzjoni tad-dar fuq imsemmija tal-
volta magħmula mill-konvenut Carmelo Grima favur il-kon-
venut l-iehor hija annullabili, għaliex magħmula in frodi u in
pregudizzju tad-drittijiet tiegħu; u illi huwa għandu dritt li
jiehu lura minghand il-konvenut Carmelo Grima s-somma ta'
£9.10.1 spejjeż tal-mandat ta' inibizzjoni li gie mahruġ fuq
talba tal-konvenut Carmelo Grima kontra tiegħu fit-28 ta'
Frar, 1953, somma li huwa hallas lill-istess konvenut Carmelo
Grima b'rizerva li jimpunja l-pagament fuq imsemmi; u huwa
għandu dritt jiehu minghand l-istess konvenut l-ispejjeż tar-
risposta li huwa kien obligat jagħmel wara l-imsemmi mau-

dat, liema spejjeż jammontaw għas-somma ta' £1.5.0, u dan għaliex il-mandat ta' inibizzjoni fuq imsemmi kien vessatorju; talab illi, wara li tigi magħmula kwalunkwe dikjarazzjoni neċessarja u meħud kwalunkwe provvedimenti opportuni, għar-raġunijiet fuq imsemmija, jiġi dikjarat u deċiż illi kwalunkwe lokazzjoni tad-dar fuq imsemmija talvolta magħmula mill-konvenut Carmelo Grima a favor ta' ibnu Francis Grima hija annullabili di fronti tiegħu, u konsegwentement dikjarata riżoluta għal kwalunkwe fini u effett tal-ligi; u konsegwentement il-konvenut Francis Grima jiġi kundannat jiżgombra d-dar fuq imsemmija fi żmien qasir li tipprefiġgħilu din il-Qorti; u l-konvenut Carmelo Grima jiġi kundannat iħallsu, anki, jekk hemm bżonn, in linea ta' danni, is-somma kom-plessiva ta' £10.15.1, inkwantu għal £9.10.1 spejjeż tal-mandat ta' inibizzjoni tat-28 ta' Frar, 1953, u inkwantu għal £1.5.0 spejjeż ta' risposta tat-2 ta' Marzu, 1953, li huwa kellu jagħmel wara dak il-mandat, u dan għar-raġuni li dawn l-ispejjeż ġew kaġunati vessatorjament mill-konvenut Carmelo Grima; bl-imġbax legali mill-gvernata tal-pagament. Bl-ispejjeż, kompriżi dawk ta' l-ittra uffiċjali tat-12 ta' Marzu, 1953, kontra l-konvenuti, li ġew inħarrka biex jagħtu s-subizzjoni tagħhom. Salva kwalunkwe azzjoni oħra kontra l-konvenuti;

Omissis;

Rat is-sentenza ta' dik il-Qorti tas-17 ta' Mejju, 1954, li biha ddeċediet billi rrespingiet it-talbiet ta' l-attur, bl-ispejjeż kontra tiegħu; wara li kkonSIDrat;

Illi mill-kompless tal-provi u mid-dibattitu orali jirriżulta illi l-fatti li taw lok għal din il-kawża huma, fil-qosor, dawn li ġejjin;

Bi skrittura privata ta' l-14 ta' Frar, 1952, l-attur obliga ruħu li jbiegħ lill-konvenut Carmelo Grima l-fond imsemmi fiċ-ċitazzjoni, bil-kondizzjonijiet indikati f'dik l-iskrittura, fosthom dik li ma' l-att tal-bejgħ jiġu konsenjati lill-konvenut iċ-ċwieviet tal-fond, u l-oħra li l-attur irriżerva favor tiegħu d-dritt tar-retratt konvenzjonali. Dan l-att tal-konvenju ġie rinnovat diversi drabi, għaliex dak il-fond kien mikri, l-inkwilin ma harigx; u għalhekk l-attur ma setax jaddivjeni għall-

kuntratt in vista ta' l-obbligazzjoni li huwa kien assuma illi ma' l-att tal-bejgħ huwa kellu jikkonsenja ċ-ċwieviet tal-fond lill-konvenut. Fit-12 ta' Awissu, 1952, l-attur gie interpellat ufficjalment biex jersaq għall-kuntratt tal-bejgħ u, billi huwa ma resaqx, il-konvenut intenta kawża kontra tiegħu biex jaddi-vjeni għall-publikazzjoni ta' dak il-kuntratt. B'sentenza tat-13 ta' Diċembru, 1952, dina l-Qorti illiberat lill-attur, allura konvenut, mill-osservanza ta' dak il-ġudizzju, għar-raġuni li l-azzjoni kienet intempestiva;

Il-konvenut Carmelo Grima kien ried jixtri l-fond għat-tifel tiegħu, il-konvenut Francis Grima, li kien għarus u ma kellux fejn imur jjoqgħod; liema ċirkustanza kien jaf biha l-attur u anki s-sensali adoperatj f'dak in-negozju; u din kienet ir-raġuni għaliex il-konvenut kien ried illi mal-att tal-bejgħ kollu l-konsenja taċ-ċwieviet;

Ni żmien wara s-sentenza li ssemmiet, il-konvenut osserva illi l-inkwilin li kien jiddetjeni l-fond kien qieghed igorr hwejgu minnu; u billi l-attur ma kienx semmielu xejn dwar daqshekk, u anzi kellu suspett li l-attur kien sejjer jikri l-fond lil hadd iehor, huwa talab lil dina l-Qorti l-bruġ ta' mandat ta' inibizzjoni kontra l-attur, biex dana ma jikrix il-fond lil hadd u biex abieghhulu vojt fit-termini ta' l-att tal-konvenju. Notifikat b'dik it-talba, l-attur irrisponda illi huwa kien jaf illi għadu marbut bil-konvenju, u aċċetta illi jidher għall-kuntratt tal-bejgħ. Fl-istess hin huwa nforma lill-konvenut illi kien sejjer jeżerċita l-irkupru konvenzjonali pattwit fil-konvenju appena jsir il-bejgħ. Dak il-mandat ta' inibizzjoni gie spedit fit-3 ta' Marzu, 1953, u notifikat lill-attur fl-4 ta' l-istess xabar. F'din l-abhar gurnata l-konvenut gie mogħti mill-marixxall eżekutur l-ittra bl-avviż ta' dik in-notifika;

Il-konvenut ma ddeduċiex azzjoni, għaliex fis-7 ta' Marzu, 1953, sar il-kuntratt tal-bejgħ bejnu u l-attur għand in-Nutar Emmanuele Agius. Fil-hin li kien qieghed isir il-kuntratt, l-attur reġa' qal lill-konvenut Carmelo Grima illi huwa kien bi hsiebu jirkupra l-fond dak inhar stess. B'dan kollu, appena gie effettwat il-kuntratt, l-imsemmi konvenut

ta b'lokazzjoni dak il-fond lill-ibnu, il-konvenut Francis Grima, bil-kera ta' £28 fis-sena, u rċieva minn għand dan £7 ta' tliet xhur kera, u rrilaxxjalu għalihom riċevuta li għamilha l-imsemmi nutar. Dak inbar stess l-attur eżerċita d-dritt ta' rkupru konvenzjonali li kien irriżerva favur tiegħu, u l-konvenut Carmelo Grima gie notifikat biċ-ċedola relativa wkoll fl-istess gurnata. In segwitu, wara ftit taż-żmien, dak il-konvenut irrivenda l-fond lill-attur;

Illi l-attur qiegħed jeżerċita kontra ż-żewġ konvenuti l-azzjoni revokatorja għar-rigward tal-lokazzjoni magħmula bejniethom, billi jippretendi illi dik il-lokazzjoni saret bi preġudizzju tad-drittijiet tiegħu; u kontra l-konvenut Carmelo Grima l-azzjoni għad-danni, billi jippretendi illi dawk l-ispejjeż imsemmijin fiċ-ċitazzjoni ġew kaġunati lilu minn dak il-konvenut vessatorjament;

Illi l-azzjoni revokatorja, jew pawljana, hi mogħtija lill-kredituri, f'isimhom, biex jattakkaw l-attijiet magħmula b'qerq mid-debituri tagħhom bi ħsara tad-drittijiet tagħhom (art. 1187 (1) Kod. Ċiv.). Din l-azzjoni hi akkordata biss lill-kredituri (Vol. XXVIII-II-559; III-1121). U biex wieħed ikun kreditur, jeħtieġ illi jkollu kreditu (Giorgi, *Obbligaz.* Vol. II, para. 263). Imbagħad, biex il-kreditur ikun jista' jeżerċita din l-azzjoni, hemm bżonn ta' żewġ elementi — l-*"eventus damni"* lill-kreditur domandant, u l-*"consilium fraudis"* tad-debitur. U meta jkun jittratta minn att b'titolu oneruż, anki l-komplicità tat-terz kontraent — *"fraudis non ignorantia ex parte tertii"*;

Illi r-rimedju ta' l-applikazzjoni ta' l-azzjoni revokatorja għandu jfittiehem mogħti mhux biss lill-kredituri pekunjarji, imma wkoll lil kull haddieħor li, meta jkun titolari ta' dritt valutabbli pekunjarjament, isib ruħu defrawdāt permezz ta' atti li jimpeduh, jekk ma jiġux annullati, illi jara illi jiġu soddisfatti d-drittijiet tiegħu (Vol. XXVIII-I-254). Taħt dan l-aspett, u jekk jikkonkorru l-kondizzjonijiet kollha, l-attur jista', u għandu, jiġi kunsidrat bħala kreditur għall-finijiet ta' l-azzjoni minnu eżerċitata;

Dan il-kreditu, bħala regola, għandu jkun anterjuri għall-att impunjat bi frodi (Giorgi, *ibid.* para. 264); imma minn din

ir-refjola tiġi eskluża l-ipotesi meta l-att frawdolent ikun gie magħmul għall-oġġett preċiż li jiġu defrawdati l-kredituri futuri (Vol. XXVIII-I-254);

Fil-każ taht eżami, ma jidherx illi l-attur kien kreditur. Jiġifieri titolari ta' dritt valutabbli pekunjarjament, tal-konvenut qabel ma saret il-lokazzjoni fil-kwistjoni, u lanqas illi huwa kien allura kreditur futur. Fil-kawża ċitata, ir-retraent ma kienx, bhal ma hu f'din il-kawża, il-venditur tal-fond, imma kien persuna estranea għall-venditur; u ma kienx qiegħed jeżerċita d-dritt ta' rkupru konvenzjonali, li jibda jsehh fi minn dak inhar ta' l-att tal-bejgħ, imma dak ta' rkupru legali, li jippre-eżisti għat-trasferiment li jagħti lok għall-għall-eżerċizzju tiegħu. Għalhekk ma jistax jingħad illi fil-hin li saret il-lokazzjoni l-attur kien kreditur, almenu futur, fis-sens kif kontemplat f'dik is-sentenza;

Illi, anki jekk wieħed jipprexindi minn dan, ma jidherx illi kien hemm fl-attur, jekk kien kreditur, l-"eventus damni", u lanqas il-"consilium fraudis" fil-konvenut Carmelo Grima, wisq anqas il-kompliċità tal-konvenut Francis Grima. Ma jikkonkorrix "l-eventus damni" fl-attur, għaliex dana, bil-lokazzjoni magħmula mill-konvenut Carmelo Grima lill-konvenut Francis Grima tal-fond fuq imsemmi, ma sofra ebda danni, jew kwazi ebda dannu. Dak li sofra kien in-nuqqas ta' £1.10.0 fis-sena, billi qabel il-fond kien mikri £29.10.0 fis-sena u l-lokazzjoni l-għdida saret bit-£28 fis-sena. Imma, apparti li ma jirriżultax illi l-konvenuti kienu jafu kemm kien mikri l-fond qabel, u illi b'konsiderazzjoni tal-prezz tal-bejgħ il-kera li eżiġa l-konvenut Carmelo Grima kien ġust u raġjonevoli, l-attur jista' f'koll żmien, jekk irid, jirrikorri quddiem it-tribunal kompetenti biex jiġi stabbilit il-kera xieraq ta' l-istess fond;

Ma jikkonkorrix lanqas il-"consilium fraudis" tal-konvenut Carmelo Grima. Mal-kuntratt tal-bejgħ, dan il-konvenut sar il-padrin assolut tal-fond, u baqa' tali sakemm l-istess bejgħ ma għex riżolat bir-rivendizzjoni tiegħu li saret wara (Vol. XXX-II-333; XXII-I-268); u għalhekk f'dak il-perjodu huwa seta' jkri, kif kera, dak il-fond, ladarba huwa krieh b'kondizzjonijiet ġusti, kif intqal, skond id-dispożizzjo-

ni ta' l-art. 1619 tal-Kodiċi Ċivili. Hu veru li bis-sentenza ga citata (Vol. XXVIII-I-254) gie ritenut illi hi annullabili l-lokazzjoni konċessa mill-venditur lill-kumpratur ta' fond lokati-zju bil-ħsieb li jigi preġudikat l-eventwali retraent ta' dak il-fond, b'mod li dana jigi distolt mid-drittijiet tiegħu għar-retratt, għaliex lokazzjoni simili tiġi magħmula bi frodi tad-drittijiet ta' l-eventwali kreditur, jiġifieri l-attwali titolar tad-dritt li jirkupra dak il-fond; imma, apparti l-konsiderazzjonijiet li ga ssemmev, il-konvenut Carmelo Grima ma għamel xejn biex jippreġudika lill-attur, u f'dik il-lokazzjoni lanqas ma kien hemm xi prekonċert bejn il-konvenuti li l-attur ma kienx jaf bih;

Tabilhaqq, l-attur kien jaf mill-bidu nett illi l-konvenut Carmelo Grima ried jixtri l-fond biex jagħtih lill-konvenut Francis Grima, tant illi fl-att tal-konvenju gie pattwit, fost tnejjeg oħra, illi l-attur fl-att tal-bejgħ kellu jikkonsenja lill-konvenut Carmelo Grima ċ-ċwieviet tal-fond vojt u mbattal. Il-kondizzjoni pattwita ta' l-irkupru konvenzjonali saret, kif gie pruvat, pjuttost a benefiċċju ta' l-istess konvenut, jiġifieri, għall-każ li, jekk xi hadd kellu jirkupra l-fond, jerga' jiehdu huwa. U dan hu evidenti, għaliex, jekk l-attur kellu mill-ewwel il-ħsieb li jirkupra l-fond, huwa ma kienx mhux biss fl-att ta' konvenju jassumi l-obligu li ma' l-att tal-bejgħ jikkonsenja ċ-ċwieviet tal-fond bl dak il-konvenut, jiġifieri vojt u mbattal, imma lanqas ma kien jersaq għal dak l-att. Minn dan li ntqal jidher ukoll ċar illi ma kienx hemm, u lanqas seta' kien hemm, il-kompliċità f'xi haġa tal-konvenut Francis Grima;

Illi, in kwantu għat-talba ta' l-attur għad-danni, ma jir-rizultax illi l-mandat ta' inibizzjoni fuq imsemmi gie mitlub u ottenut mill-konvenut Carmelo Grima vessatorjament. L-attur jippretendi illi permezz tas-sensal kien informa lil dan il-konvenut malli l-inkwilin li kien jiddetjeni l-fond haqeg minnu, u kkunsinna ċ-ċwieviet qabel ma l-istess konvenut talab il-ħruġ ta' dak il-mandat. Għall-kontra, il-konvenut jallega illi, meta dak l-inkwilin kien qiegħed jidgombra mill-fond, l-attur ma qallu xejn, u ċ-ċwieviet tal-fond l-attur tahomlu biss wara li huwa nnotifikah bit-talba lill-Qorti għal

l-ispedizzjoni tal-mandat. Bejn dawn iż-żewġ versjonijiet għandha tipprevali dik tal-konvenut; mhux prezumibili u verosimili illi l-konvenut kien sejjer jagħmel dik it-talba lill-Qorti kieku l-attur kien infurmat illi l-inkwilin kien hieġ, jew hareġ, u anzi illi kien ikkonsenzjali ċ-ċwieviet tal-fond. Wara kollox, is-sensal ma kkorroborax lill-attur f'din il-pretensjoni tiegħu; u fir-risposta tiegħu għat-talba tal-konvenut, l-attur semma biss illi kien lest biex jersaq għall-kuntratt, u mhux ukoll illi kien ga kkonsenzjali ċ-ċwieviet tal-fond, u lanqas illi kien lest biex jikkonsenzjahomlu fuq dak l-att;

Rat fil-fol. 69 il-petizzjoni ta' l-attur, li biha talab li s-sentenza fuq insemmija tiġi revokata, u li jiġu milqugħa d-domandi, bl-ispejjeż taż-żewġ istanzi;

Omissis;

Ikkunsidrat;

Il-fatti huma suffiċjentement iepilogati fis-sentenza appellata, kif jirriżulta superjorment;

Din il-Qorti ma taqbelx anal-konklużjoni tal-Qorti tal-Ewwel Grad dwar l-ewwel talba, u tiritjeni li jikkonkorru fil-każ in ispeċje r-rekwiziti kollha tal-azzjoni pawljana, ossija revokatorja. Infatti:—

1. L-attur, meta fl-att tal-bejgħ irriżerva d-dritt ta' l-irkupru konvenzjonali, kien "kreditur" tal-konvenut Carmelo Grima, fis-sens li kien intolat jeżerċita kontra tiegħu dak id-dritt. Hi haġa notorja li l-kelma "kreditur", fl-azzjoni pawljana, għandha sens lat u ġenerali. Jgħid il-Prof. Antonio Butera, fit-Trattat tiegħu dwar din l-azzjoni, p. 454:— "Il vocabolo 'creditore' ha però senso lato e generale, si da comprendere non solo colui al quale è dovuto il pagamento di una somma di denaro, o la consegna di cose mobili o immobili, o l'adempimento di una obbligazione in genere che può risolversi nel risarcimento dei danni, ma anche chi in un modo qualunque ha ricevuto lesione dall'atto fraudolento". Fil-każ in ispeċje, l-attur kien il-promissarju ta' l-immobili f'każ li jeżerċita r-riskatt; u preċiżament gie deċiż mil-Cassazione del Regno, 13 gennaio, 1931, Veraldi c. Gigliotti, numru 54,

illi "il promissario di un immobile è creditore" Del resto, dan hu konformi ma' testi rumani, u hu risaput li din l-azzjoni elaborat ruħha gradwalment miż-żmien tad-Dritt Ruman. Jgħid difatti Gaio, fr. 11 Dig. de verb. sign., L. 16 :— "Creditorum appellatione non hñ tantum accipiuntur qui pecuniam crediderunt, sed omnes quibus ex qualibet causa debetur". U Ulpiano, fr. 16. para. 2, Dig. qui et a quib., jgħid :— "Creditores autem appellantur quibus quacumque causa actio cum fraudatore competat";

2. F'dan il-każ ma hemmx bżonn li wiehed jaf-fronta l-kontroversja sostnuta minn ċerti awturi, verament in minoranza, jekk l-azzjoni pawljana tikkompetix f'xi każijiet lill-kredituri posterjuri, għax anki jekk jitqies li hija regola fundamentali u assoluta dik ta' l-antjerjorità tal-kreditu għall-att frawdolenti, hu ċert li r-rizerva tad-dritt ta' l-irkupru konvenzjonali, u kwindi d-dritt kreditorju ta' l-attur, ippreċeda l-att frawdolenti tal-lokazzjoni magħmula mill-konvenut Carmelo Grima lill-konvenut l-ieħor, ibnu Francis Grima. Jgħid, difatti, in-Nutar Emmanuele Agius, xhud f'din il-kawża, fol. 25 ta' l-inkartament :— "Imbagħad, wara li ffirmaw, Karminu Grima krieh lill-ibnu l-post";

3. Għall-eżerċizzju ta' din l-azzjoni jehtieg li jkun hemm l-"eventus damni". Dan jikkonsisti fil-pregudizzju li jsufri l-kreditur mill-fatt tad-debitur; u l-pregudizzju jivverifika ruħu appuntu meta bil-fatt tiegħu d-debitur jilledi d-dritt kreditorju. Issa, f'dan il-każ, bil-lokazzjoni li l-konvenut Carmelo Grima għamel favur ibnu l-konvenut l-ieħor Francis Grima, hu lleda lili-attur fis-sens li pprivah mill-libera disponnibilità tal-godiment tal-fond. Ipprivah ukoll mill-opportunità li, f'każ li jerga' jbiegħ il-fond, igib prezz akbar tiegħu fiċ-ċirkostanzi attwali, għax ikun jista' jbiegħu, kif jingħad, "with vacant possession". Taht il-ligijiet tal-kera attwali, anki kera għal żmien determinat jista' jiġi protratt indefinitament;

Jista', forsi, jiġi obbjettat li, meta Carmelo Grima xtara, hu, avvolja t-titolu tiegħu kien rizolubili, seta' jikri l-fond bis-saħħa ta' l-art. 1619 tal-Kap. 23 Ediz. Riv., u li, kwindi, ma

jistax jigi ritenut li għamel fisara lill-attur ladarba l-għemil tiegħu kien skond il-ligi. Izda mhux hekk. Irrizulta infatti mill-provi li, dak il-mument ta' l-att tal-bejgħ, l-attur qal espressament lill-konvenut Carmelo Grima li hu kien sejjer dak il-hin stess il-Qorti biex jeżerçta d-dritt tar-rikompra, kif fil-fatt għamel. Issa, gie awtorevolment deçiz illi, għalkemm id-dispożizzjoni fuq imsemmija (art. 1619) tapplika wkoll għall-każ ta' xerrej li l-akkwist tiegħu hu soġġett għar-retratt legali jew konvenzjonali, eppure, il-lokazzjoni li ssir mix-xerrej taħt titolu riżolubili hija nulla jekk issir bi frode (as-successor), u li "un ragionevole motivo di sospettare che la risoluzione del proprio titolo è probabile od imminente è nel compratore un indizio di mala fede, e potrebbe costituire una valevole congettura che la locazione conclusa sotto tali circostanze sia stata intesa a defraudare il diritto altrui" (ara sent. "Dr. Sammut vs. Negte, Cassar", 19 ta' April, 1889, Vol. XVII-II-53). F'dan il-każ, mhux biss suspett raġjonevli ta' l-imminenza tax-xoljiment tat-titolu, imma kien hemm iè-çertezza li dak il-hin stess l-attur kien sejjer ixoljilu t-titolu bl-eżerçizzju tar-retratt konvenzjonali, kif fil-fatt sar dak il-jun stess;

4. Hemm anki, bla dubju, il-"consilium fraudis". Il-konvenut Carmelo Grima mhux biss, fil-fatt, ikkaguna lill-attur id-dannu fuq imsemmi, izda anki om setax ma jkunx jaf li bil-lokazzjoni favur ibnu kien sejjer igib dak id-dannu. Nejn ma jfisser li hu ried jagħmel il-lokazzjoni għal skop diversament onest billi jkri l-fond lill-ibnu li kellu bżonnu. Jgħid is-Solazzi (Revoca degli Atti Fraudolenti)—pag. 116:— "Quantunque l'atto sia intrapreso per uno scopo onesto, quando non di meno si prevede che l'effetto arreca danno ai creditori, si ha sempre il-"consilium fraudis", ossia il debitore agisce "fraudandi causa" o "fraudationis causa". Chiunque conosce l'effetto di un atto, e tuttavia vuole l'atto, vuole anche quell'effetto; la rappresentazione dell'effetto della propria azione costituisce il contenuto della volontà".

Ma hemmx b'zonn l-"animus nocendi" fis-sens, per eżempju, tat-truffa kriminali, imma hi biżżejjed ix-xjenza ta' l-att u l-previżjoni li dan ikun leżiv, b'mod li "dolus indeterminatus determinatur ab exitu";

5. Trattandosi ta' att oneruz, kif inhi l-lokazzjoni, jeh-tieg li jkun hemm, għall-finijiet ta' l-azzjoni pawljana, l-element tal-"participatio fraudis" mill-parti tat-terz (eżoè, fil-każ in ispeċje, il-konvenut l-iehor Francis Grima). Dan, kif jirriżulta mill-provi, kien preżenti meta sar l-att tal-bejgħ, u sema' lill-attur jgħid lill-konvenut, missieru, illi hu (l-attur) kien sejjer il-Qorti dak inhar stess biex jirkupra l-fond. Għal-hekk ma setax "fraudem ignorare", u bilfors kien "consciens" li l-"gestum" tal-lokazzjoni kien sejjer inehhi lill-attur il-godiment tal-fond jew id-disponibilità ta' dak il-godiment; u konsegwentement Francis Grima kien "fraudem participans";

Jirrikorru, għalhekk, ir-rekwiżiti tal-azzjoni pawljana, u kwindi l-ewwel domanda hi sostnuta, bit-talbiet tagħha konsegwenzjali;

Ikkunsidrat, kwantu għad-domanda għall-ħlas tas-somma ta' £10. lős. ld. in linea ta' danni;

Din il-Qorti taqbel mal-Ewwel Qorti li ma hemmx l-element tal-vessatorjeta'; u fejn ma hemmx dan l-element, ma hemmx responsabilita' għad-danni (App. "Mugliett vs. Dr. Bezzina", 29 ta' Jannar 1926);

Għal dawn il-motivi;

Tiddecidi;

Billi tilqa' l-appell tal-attur fis-sens li tirrifirma s-sentenza appellata, billi tirrevokaha kwantu għall-ewwel domanda u dawk konsegwenzjali, u tilqa' dawk id-domandi, eżoè tiddikjara li l-lokazzjoni magħmula mill-konvenut Carmelo Grima favur Ibnu l-konvenut l-iehor Francis Grima hija annullabili di fronti għall-attur, u kwindi ixxoljiha, u tipprefiggi ż-żmien ta' erbghajn gurnata għall-iżgumbrament; bl-ispeċje kontra ż-żewġ konvenuti, tant tal-ewwel kemm tat-

rieni istanza; u billi, prevju r-rigett ta' l-appell relativ, tik-konfermaha kwantu ghad-domanda l-oħra tad-danni, bl-ispej-jeż taż-żewġ istanzi, relativi għaliha, kontra l-attur appellant;

U b'hekk ipprovdiet fuq l-appell.
